

## नववर्ष की मंगलकामनाओं के साथ नैक "ए" ग्रेड हासिल करना है हमारी प्राथमिकता: कुलपति प्रो. कपिल देव मिश्र

### – ऑनलाईन नववर्ष मिलन कार्यक्रम का आयोजन

जबलपुर 01 जनवरी। "अत्यद्भुतं ते भवतु अग्रिमं वर्षम्।" आने वाला साल आपके लिए अच्छा हो! नववर्ष की शुभकामनाएं। उपरोक्त संदेश माननीय कुलपति प्रो. कपिल देव मिश्र ने नववर्ष 2021 के प्रथम दिवस पर आयोजित ऑनलाईन नववर्ष मिलन कार्यक्रम के दौरान दिया। उन्होंने कहा कि वर्ष 2021 सभी के जीवन में खुशियां आनंद और नई उर्जा का संचार लेकर आए। इन्हीं मंगलकामनाओं के साथ मेरी रानी दुर्गावती विश्वविद्यालय परिवार के सभी आचार्य, अधिकारी, अतिथि विद्वान एवं कर्मचारियों को नववर्ष की हार्दिक शुभकामनाएं। माननीय कुलपति मिश्र ने नववर्ष के लक्ष्यों पर ध्यानाकर्षित करते हुए कहा कि वर्ष 2021 में विश्वविद्यालय में नैक होना है और हमें "ए" ग्रेड प्राप्त करना है। यह लक्ष्य आचार्यगण, अधिकारियों एवं अतिथि शिक्षकों के बिना सहयोग से संभव नहीं है। परस्पर समन्वय स्थापित करके ही विश्वविद्यालय नैक "ए" ग्रेड के लक्ष्य को प्राप्त किया जा सकता

ऑनलाईन नववर्ष मिलन कार्यक्रम में विवि आचार्यों, अधिकारियों की उपस्थिति में माननीय कुलपति प्रो. मिश्र ने कहा कि विवि के अतिथि विद्वान काफी उर्जावान हैं, और कोरोनाकाल में उनका सहयोग काफी सकारात्मक रहा। निश्चित तौर पर सभी के सहयोग से विवि को वैश्विक क्षितिज पर स्थापित किया जा सकता है। नववर्ष की शुभकामनाएं देते हुए प्रभारी कुलसचिव श्री दीपेश मिश्रा ने नववर्ष में सभी कार्यों को यथाशीघ्र पूर्ण करने में सहयोग का आश्वासन देते हुए बताया कि नैक ही विश्वविद्यालय की प्राथमिकता है, इसको दृष्टिगत रखते हुए जल्द से जल्द अकादमिक एवं अन्य कार्यों की वांछित जानकारियां पूर्ण कर विवि आईक्यूएसी को उपलब्ध करा दी जायेंगी। विवि की वेबसाइट डेवलप की जा रही है जिससे एक ही क्लिक में छात्र कहीं भी बैठकर कोई भी जानकारी प्राप्त कर सकता है।

– नववर्ष पर शुभकामनाएं देते हुए पूर्व कुलपति एवं विवि के वरिष्ठ आचार्य प्रो. एस.पी. गौतम ने कहा कि नैक के लिए हमसे जो भी सहयोग आपेक्षित है उसे हम पूरी निष्ठा से पूर्ण करेंगे।

– नववर्ष पर शुभकामनाएं देते हुए पूर्व कुलपति एवं विवि के वरिष्ठ आचार्य प्रो. ए.डी.एन. बाजपेयी ने कहा कि हमारे अतिथि शिक्षक उर्जावान और सकारात्मक सोच वाले हैं सभी के सहयोग से हम नैक "ए" ग्रेड प्राप्त करने के अपने लक्ष्य को जरूर हासिल करेंगे।

– नववर्ष की शुभकामनाएं देते हुए विवि नैक समन्वयक प्रो. राजेश्वरी राणा ने एसएसआर रिपोर्ट से संबंधित सभी जानकारियों शीघ्र उपलब्ध कराने की बात कही ताकि नए सत्र की नैक रिपोर्ट शीघ्र नैक, यूजीसी तक पहुंचायी जा सके। संचालन एवं धन्यवाद ज्ञापन आईक्यूएसी समन्वयक प्रो. अंजना शर्मा ने किया। इस अवसर पर विवि के सभी आचार्यगण एवं अधिकारी उपस्थित रहे।

## **पूर्ण समर्पण भाव से लक्ष्यों की पूर्ति में जुटें अतिथि विद्वान –**

विवि के अतिथि विद्वानों से ऑनलाईन रूबरू होते हुए माननीय कुलपति प्रो. कपिल देव मिश्र ने सभी को नववर्ष की शुभकामनाएं देते हुए कहा कि विश्वविद्यालय का चौमुखी विकास ही हम सबका लक्ष्य है। सभी के सकारात्मक प्रयास और परस्पर सामन्जस्य से ही विश्वविद्यालय निरंतर प्रगतिपथ पर आगे बढ़ेगा। विश्वविद्यालय में आगामी दिनों में नैक निरीक्षण होना है और इसकी सफलता के लिए सभी के समन्वयक प्रयास जरूरी हैं। पूर्ण समर्पण भाव के साथ हमें अपने लक्ष्य नैक "ए" ग्रेड को हासिल करना है। इसके लिए सभी अतिथि विद्वानों को अपना शत प्रतिशत योगदान देना है। इस अवसर पर सभी शैक्षणिक विभागों के अतिथि विद्वान ऑनलाईन मौजूद रहे।

**रादुविवि जनसम्पर्क प्रकोष्ठ / क्रमांक / 958 / 01.01.2021**